

Rendi á Café Natúr

Umleið kl. 23.30 í gjárkvøldið hendi eitt ferðsluóhapp í miðbýnum í Havn. Ein bilur rendi á Café Natúr, har sum høvuðsdyrnar hjá Café Natúr eru. Bilurin kom koyrandi heim eftir Havnargøtu, men tá hann vendi niðan í Kopargøtu koyrði hann upp á gongubreytina og brast inn í trappuna niðan fyri Café Natúr. Bilførarin bleiv við skundi førdur á Landssjúkrahúsið, men hann hevur einki mein fingið, og bleiv útskrivaður tíðliga í morgun. Løgrelustøðin sigur, at talan var um eitt hendiligt óhapp, einki rúsdrekka var uppi.



Boripallurin á veg í føroyskan sjógv

Transocean Rather er í skrivandi løtu við at koma í føroyskan sjógv. Sett verður á undirgrundina ein av fyrstu døgnum

WILLIAMBRUNURIN

Jan Müller

jan@sosialurin.fo

Í dag kemur stóri boripallurin "Transocean Rather" í føroyskan sjógv. Eftir at hava borað fyri Chevron beint hinumegin markið í skjótt eitt ár, er pallurin nú á veg til Williamleiðina, har suðuri á landgrunninum at bora tann sætta brunnin á Føroyaøkinum, síðani farið varð undir at leita eftir olju fyri skjótt sjei árum síðani. Hjarnar Djurhuus, stjóri hjá BP í Føroyum sigur, at teir eru við at fáa tað seinasta uppá pláss, nú borurin skal setast í undirgrundina ein av komandi døgnum. Alt veldst um veðrið, nær klárt er at seta á. Pallurin er av tí slagnum, sum skal festast í botn við akkerum. Hetta arbeiði skal helst gerast í hampuliga góðum veðri. Sum er er umskiftandi veður, men líkindini tykjast kortini góð. Møguliga verður sett á í vikuskiftinum ella fyrst í komandi viku.

Williambrunnurin er eitt samstarv millum tvey av



Williambrunnurin er sætti brunnurin, sum verður boraður við Føroyar. Kort BP

heimsins størstu oljufeløgum, BP og Shell. Harafrat er stóra amerikanska oljufelagið Anadarko eisini við. Upprunaliga skuldu BP og Shell bora triggjar brunnar á landgrunninum. Tá tey høvdu borað ein brunn

mettu feløgini, at tað var skeivt at bora hinar báðar brunnarar í tí sama loyvisfelaginum. Ístaðin tóku tey upp samráðingar við myndugleikarnar um at bora ein meira kostnaðarmiklan brunn inni á basaltinum.

Avtala var gjørd við Anadarko at bora henda brunnin á tess loyvi.

Hjarnar Djurhuus segði við sjónvarpið í vikuni, at talan verður helst um at bora ígjøgnum einar 500 metrar av basalti ella meira.

Hetta er áhugavert, tí nógva staðni á landgrunninum er basaltið nógv tjúkri. Talan verður helst eisini um at bora ein tann djúpasta brunnin á landgrunninum yvirhøvur, umleið 4800 metrar. Tað kann taka upp

til fyra mánaðir at bora William. Kostnaðurin kann koma at toga upp ímóti 350 til 400 milliónum kr.

Telefonbókin 2008

Seinasta freist at lata broytingar inn til telefonbókina 2008 er mikudagin 7. november 2007

Í mars 2008 verður telefonbókin borin út til allar fastnetstelefonfelagar í Føroyum. Virki, handlar og stovnar skulu boða frá av nýggjum, um lýst verður í Gulu síðum. Boðast skal eisini frá, um verandi lýsing ynskist óbroytt.

Hvítu Síður

Mikudagin 7. november 2007 er seinasta freist at koma við rættingum til Hvítu Síðurnar í Telefonbókini fyri 2008 (vanliga telefonvirlitið). Rættingarblað til Hvítu Síðurnar er á síðu 563 í Telefonbókini 2007, og skal sendast til: Kundaskráseting, Føroya Tele, Postboks 27, FO-110 Tórshavn ella faks 31 79 68.

Eykaupptøkur v.m.:

Umframt rættingar til navn, bústað, telefonnummar, o.s.fr. ber eisini til at gera nakað serligt burtúr just timum telefonnummari við undirstrikingum, eykaupptøkum og/ella undirupptøkum. Prísurin er 62,50 kr. (íroknað mvg) fyri hvørja undirstriking, eykaupptøku ella undirupptøku.

Búmerki:

Eisini ber til at umbiðja búmerki í Hvítu Síðum. Prísurin fyri búmerki er kr. 2.000,00 (íroknað mvg) fyri hvørja upptøku. Fyri búmerki í litum er prísurin kr. 3.000,00 fyri hvørja upptøku.

Gulu Síður

Mikudagin 7. november 2007 er seinasta freist at boða frá av nýggjum, um upptøka ynskist í Gulu Síðum.

Prisir:

(A) Standardlýsing kr. 900,00
(B) Innramming..... kr. 1.000,00
(E) Grafisk lýsing fyri mm (min. 30 mm) kr. 30,00
(Sí dømi á s. 565 í Telefonbókini 2007)

Litlýsingar

Umframt vanligar svart/gular lýsingar, er eisini møguleiki at lýsa við hvítari bakgrund og við litum. Eykakostnaður fyri hvíta bakgrund er kr. 600,00 og fyri litir við hvítari bakgrund kr. 1.400,00. Skrásetingar-/rættingarblað til Gulu Síður er á síðu 564 í Telefonbókini 2007, og skal sendast til: Føroya Tele, Postboks 27, FO-110 Tórshavn, ella faks 32 11 66.

GG: Prísirnir á Gulu Síðum eru uttan mvg!